

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ವೇದಾಂತರಾಮಾನುಜಮಹಾದೇಶಿಕ  
ಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀ ವೇದಾಂತರಾಮಾನುಜಮಹಾದೇಶಿಕ ಸ್ತೋತ್ರಂ ॥

ಶ್ರೀಮದ್ವೇದಾಂತರಾಮಾನುಜಮುನಿಕರುಣಾಲಬ್ಧ ವೇದಾಂತಯುಗ್ಮಂ  
ಶ್ರೀಮಚ್ಚೈವಾಸಯೋಗೀಶ್ವರ ಗುರುಪದಯೋರರ್ಪಿತಸ್ವಾತ್ಮಭಾರಂ |  
ಶ್ರೀಮಚ್ಚೈರಂಗನಾಥಾಹ್ವಯಮುನಿಕೃಪಯಾ ಪ್ರಾಪ್ತವೋಕ್ಷಾಶ್ರಮಂ ತಂ  
ಶ್ರೀಮದ್ವೇದಾಂತರಾಮಾನುಜಮುನಿಮಪರಂ ಸಂಶ್ರಯೇ ದೇಶಿಕೇಂದ್ರಂ ||

ಅಬ್ಧೇಽಸ್ಮಿನ್ ವಿಭವೇ ವಿವಸ್ವತಿ ಗತೇ ಮೀನಂ ಭದೇ ಪಾಂಡರೇ  
ಪಂಚಮ್ಯಾಂ ಮೃಗಲಕ್ಷ್ಮಣೋ ಮೃಗಶಿರೋನಕ್ಷತ್ರಯುಕ್ತೇ ದಿನೇ |  
ಶ್ರೀಮಚ್ಚೈನಿಧಿಯೋಗಿವರ್ಯಕರುಣಾಸಂಪ್ರಾಪ್ತ ಸರ್ವಾರ್ಥಕಃ  
ಶ್ರೀಮದ್ವೇದವತಂಸಲಕ್ಷ್ಮಣಮುನಿಃ ಶ್ರೀ ರಂಗನಾಥಂ ಯಯೌ || ೧ ||

ವಿಭವಾಬ್ಧೇ ಝಷೇ ಶುಕ್ಲಪಂಚಮ್ಯಾಂ ವಿಧುವಾಸರೇ |  
ವೇದಾಂತಲಕ್ಷ್ಮಣಮುನಿಃ ಸ್ವಾಚಾರ್ಯಚರಣಾವಗಾತ್ || ೨ ||

ಶ್ರೀಪತೇಃ ಕರುಣಾ ಲೋಕದುಃಖನೀಹಾರಭಾನುಭಾ |  
ಅವ್ಯಾದ್ವೇದಶಿರೋ ರಾಮಾನುಜಾಖ್ಯ ಗುರುರೂಪಿಣೀ || ೩ ||

ಮತರಕ್ಷಣದತ್ತಮತಿಃ ಯತಿಪತಿಸಂದಿಷ್ಟಮಾರ್ಗಪಾಂಥಾಗ್ಯಃ |  
ಕುಮತಿಗಿರಿಕುಲಿಶರೂಪೋ ರಕ್ಷತು ನಿಗಮಾಂತಲಕ್ಷ್ಮಣಾಖ್ಯಗುರುಃ || ೪ ||

ತೇ ಗುಣಾಃ ಶೀಲವಾತ್ಸಲ್ಯಸಾಮ್ಯಾದಯಃ  
ಪ್ರಾಪ್ಯ ಸರ್ವೇಶ್ವರಂ ಯೇ ಸ್ವಸತ್ತಾಂ ಯಯುಃ |  
ಪ್ರಾಪುರದ್ಯಾಶ್ರಿತಾಸ್ತಂ ಗುರುಂ ಪೂರ್ವತೋ-  
ಪ್ಯುನ್ನತಿಂ ತೇನ ಸಂಪ್ರೇಷಿತಂ ಭೂತಲೇ || ೫ ||

ವೇದಯುಗ್ಮವಿಲಸತ್ಸುಧೀರ್ಗುರುಃ ಜ್ಞಾನಶೀಲಯುತವೃತ್ತ ಶೇವಧಿಃ |  
ಸಂಪ್ರದಾಯಪರಿರಕ್ಷಣಕ್ಷಮಃ ಶಿಷ್ಯಬೃಂದಮವಸಾತ್ಕೃಪಾನಿಧಿಃ || ೬ ||

ದಾನಜಿತಕಾಮಧೇನುಃ ಕಾರುಣ್ಯಸುಧಾಕಲಾನಿಧಿಭೌಮಃ |  
ಜಯತಿ ಗುರುರಸ್ಮದೀಯೋ ಜೈತ್ರರಥೋ ಯತಿರಾಜರಾಜವೀಧ್ಯಾಂ || ೭ ||

ತಮೋಗುಣವಿಮೋಹಿತಂ ಕಲಿತಪಾಪಜಾತಂ ಸದಾ  
ಕದಧ್ವಗಮಸಾರವಾಜ್ಮನಸಪಂಕಿಲಂ ಸಂಕುಲಂ |  
ವಿಕತ್ಥನ ವಿದೂಷಿತಂ ವಿಬುಧಗರ್ಹಿತಂ ಮಾನವಂ  
ರಿರಕ್ಷಿಪತಿ ಕಃ ಪುಮಾನಖಿಲದಾದೃತೇ ದೇಶಿಕಾತ್ || ೮ ||

ರಾಜೀವೋ ವೇದಯುಗ್ಮಾವನಕೃತಧಿಷಣಃ ಕೂರ್ಮರೂಪಃ ಶ್ರಿತಾನಾಂ  
ಕೋಲೋ ವೇದಾರ್ಥಮುಸ್ತಾನಿಚಯನಿಗಲನೇ ವಾದಿಸಂಘೇ ನೃಸಿಂಹಃ |  
ಕ್ರಾಂತ್ಯಾ ಲೋಕಂ ಸ್ವಕೀರ್ತ್ಯಾ ಪರಶುಧರಮುನಿಃ ದಂಭರಾಜನ್ಯಹಂತಾ  
ತಾಲಾಂಕೋಽಜ್ಞಾನಧಾರಾವಿದಲನವಿಷಯೇ ರಾಜತೇಽಸೌ ಗುರುನಃ || ೯ ||

ಮಾಸಖೋಪಿ ಧೃತತಾಪಸವೇಷ ರಾಮ ಏಷ ನಿಗಮಾಂತವಿವೇಕೇ |  
ಕೃಷ್ಣತಾಮುಪಗತಃ ಕಲಿಹಂತಾ ಹ್ಯೇಕ ಏವ ಸಕಲಾರ್ಥಕರೋಽಭೂತ್ || ೧೦ ||

ನುತಃ ಪಂಡಿತಲೋಕೇನ ವೃತಃ ಶಿಷ್ಯಗಣೈಸ್ಸದಾ |  
ಶ್ರಿತೋ ಮೋಕ್ಷಾರ್ಥಿಭಿಸ್ಸದ್ಭಿಃ ಸ್ಥಿತಸ್ಸರ್ವನೃಣಾಂ ಹೃದಿ || ೧೧ ||

ಜನಿಮತಾಮವನಾಯ ಚಕಾರ ಯಜ್ಜನಿಶತೇ ಕೃಪಯಾ ಮಧುನಾಶನಃ |  
ಸಕಲಮೇಕಪದೇ ಕೃತವಾನಸೌ ನಿಗಮಶೇಖರಲಕ್ಷ್ಮಣಯೋಗಿರಾಟ್ || ೧೨ ||

ಮಜ್ಜಂತಂ ಶಿಶುಮಸ್ಮದಾದಿಕಮಭೀಕ್ಷ್ಯಾಜ್ಞಾನರೋಗಾಪ್ಲುತಂ  
ಸ್ನೇಹಾದ್ರಕ್ಷಿತುಮಂಜಸಾತ್ರ ಗುರುಣಾ ಮಾತ್ಯತ್ವಮಾಸಾದಿತಂ |  
ಭ್ರಾಂತಿ ಧ್ವಾಂತ ವಿದಾರಣಾಯ ಮಹತಾ ಮಾರ್ತಾಂಡತಾಸಾದಿತಾ  
ಮಾಯಾವಾದಿವಿದಾರಣೇ ಕೃತಮಹೋ ಶಾರ್ದೂಲವಿಕ್ರೇಡಿತಂ || ೧೩ ||

ಹಾ ಹಂತೇತಿ ನ ವಕ್ತವ್ಯಂ ಗುರೂಣಾಂ ವಿರಹಾರ್ಥೈಃ |  
ತತ್ಕೃಪಾಸಾರನಿರ್ಧೂತಕಲ್ಮಷೈರ್ನಾಕಜೇತ್ಯಭಿಃ || ೧೪ ||

ದೇವ ತ್ವತ್ಪಾದಪಂಕೇರುಹಧೃತಮತಯಃ ಸಂತಿ ಕೇಚಿದ್ವರೇಣ್ಯಾಃ  
ಕಿಂ ತೈಃ ತ್ವದ್ವತ್ಪಭಾಗ್ಮಿಃ ವಿಪುಲಮಸುಲಭಂ ತ್ವಾಂ ವಿಚಿನ್ವದ್ಭಿರಾಯೈಃ |  
ತ್ವದ್ಧಾಸ್ಯಂ ತ್ವದ್ವಿಭೂತಿಂ ನಿರವಧಿಕತಯಾಸ್ಮಾಕಮಾಪಾದಯದ್ಭಿಃ  
ಶ್ರೀಮದ್ವೇದಾಂತ ರಾಮಾನುಜಮುನಿವಚನೈರೇವ ದತ್ತಾಭಯಾಃ ಸ್ಮಃ || ೧೫ ||

ಶಿತಂ ಶರಂ ಮರ್ಮಣಿ ಸಂಪ್ರಯುಜ್ಯ  
ಭೋಃವಿಕತ್ಥಸೇ ಕಾಲ ವೃಥಾ ಜಹೀಹಿ ತತ್ |  
ಯದಸ್ಮದೀಯಾ ಗುರವಃ ಸುಧಾಮಯೈಃ  
ವಚೋಭಿರಸ್ಮದ್ಧೃದಯೇಷು ಶೇರತೇ || ೧೬ ||

ಕಾ ತ್ವಂ ಮಾಯೇ ಕುತ್ರ ಧಾಮ ತ್ವದೀಯಂ  
ನಾಗಂತವ್ಯಂ ಮತ್ಸಕಾಶಂ ಭವತ್ಯಾ |  
ಅದ್ಯ ಸ್ವಾಂತೇ ನಃ ಸ್ವದಂತೇ ಗುರೂಣಾಂ  
ವಾಚೋ ಹೃದ್ಯಾ ವೇದಸಾರಾನುಲಿಪ್ತಾಃ || ೧೭ ||

ಯತಿ ಕ್ಷಮಾಭೃದಕ್ಷತಂ ಸ್ವಮಾರ್ಗಮತ್ರ ರಕ್ಷಿತುಂ |  
ಸಮೈಧತಾದ್ಯ ವೇದಮೌಳಿ ರಾಘವಾನುಜಾತ್ಮನಾ || ೧೮ ||

ನಮಸ್ತಸ್ಮೈ ಲೀಲಾವಿಜಿತವಿಮತಭ್ರಾಂತ ಮನಸೇ  
ಕಲಿಕ್ಷೋಭಪ್ರೋದ್ಯತ್ತಿಮಿರನಿಕರಾಕಾಶಮಣಯೇ |  
ಶ್ರಿತಾಶೇಷಾಘೌಧಪ್ರಶಮನಸಮುದ್ಯತ್ತಿ ತಜುಷೇ  
ಸುಸಂಪತ್ಸಂಧಾತ್ರೇ ಯತಿನೃಪತಿರೂಪಾಯ ಗುರವೇ || ೧೯ ||

ಮಹತೇ ಕರುಣಾರ್ತ್ರಾಯ ಮಹಾವೈಭವಶಾಲಿನೇ |  
ಶ್ರುತ್ಯಂತ ಲಕ್ಷ್ಮಣಾಖ್ಯಾಯ ಗುರವೇಽಸ್ತು ನಮೋ ನಮಃ || ೨೦ ||

|| ಇತಿ ಶ್ರೀ ವೇದಾಂತರಾಮಾನುಜಮಹಾದೇಶಿಕ ಸ್ತೋತ್ರಂ ಸಮಾಪ್ತಮ್ ||